

ಸ್ಕಂದಪ್ರೋಕ್ತಂ ಪರ್ವಗ್ರಹಣಾದಿಕಾಲೇ
ಶಿವಾರ್ಚನೋಪದೇಶಂ

Document Information



Text title : Skandaproktam Parvagrahanadikale Shivarchanopadesham

File name : skandaproktaMparvagrahaNAdikAleshivArchanopadesham.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 27

parva(sUryasoma)grahaNapUjAmahimA | 1-86||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 3, 2024

sanskritdocuments.org

ಸ್ಕಂದಪ್ರೋಕ್ತಂ ಪರ್ವಗ್ರಹಣಾದಿಕಾಲೇ ಶಿವಾರ್ಚನೋಪದೇಶಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

ಸ್ಕಂದ ಉವಾಚ .

ಪುಣ್ಯಂ ಪರ್ವಸು ಸರ್ವೇಷು ಗ್ರಹಣೇ ಸೋಮಸೂರ್ಯಯೋಃ .

ಅಯನೇ ವಿಷುವೇ ಚೈವ ಷಡಶೀತಿಮುಖೇಷು ಚ .. 1..

ಪುರಾ ಮನ್ವಾದಿಷು ಮುನೇ ಪೂರ್ಣಮಾಮಾಸು ಸರ್ವದಾ .

ಸಂಕ್ರಾಂತಿಷು ವ್ಯತಿಪಾತೇ ವೈದೃತೌ ಚ ವಿಶೇಷತಃ .. 2..

ಆಷಾಢೇ ಜ್ಯೇಷ್ಠಶ್ರಾವಣ್ಯಾಂ ಮಾರ್ಗಶೀರ್ಷೇ ಚ ಚೈತ್ರಕೇ .

ಮಾಘ್ಯಾಂ ಚ ಪೂರ್ಣಮಾಯಾಂ ತು ಶಿವಪೂಜಾ ವಿಶಿಷ್ಟತೇ .. 3..

ಅಮಾ ಸೋಮಾನ್ವಿತಾ ಯಾ ಸ್ಯಾತ್ಸರ್ವಮಾನೇಷು ಸತ್ತಮ .

ಕಾರ್ತಿಕೇಽಥ ವಿಶೇಷೇಣ ಪುಷ್ಯಾಷಾಢೇ ಮಹಾಫಲಾ .. 4..

ಸ್ನಾನಮಭ್ಯರ್ಚನಂ ಶಂಭೋಃ ವಿಶಿಷ್ಟಃ ಸ್ಯಾತ್ಸದಾ ನೃಣಾಂ .

ಕೃಷ್ಣಪಕ್ಷಾಷ್ಟಮೀ ದೇವಿ (?) ಭೂತಾಪ್ಯಸಿತಪಕ್ಷಕೇ .. 5..

(? Skanda was meant to be addressing Muni - Jaigīśavya)

ಮಾಸಿಕೇ ಶಿವರಾತ್ರೀ ಚ ಪ್ರಶಸ್ತಾ ಶಿವಪೂಜನೇ .

ಯಾ ಮಾಘೇ ಕೃಷ್ಣಪಕ್ಷಸ್ಯ ಭೂತಾ ಸೋಮಾರ್ಚಿತಾ ಯದಿ .. 6..

ಸಾದ್ರ್ಯಾ ಪಾತಾನ್ವಿತಾ ವಾಪಿ ನಿಶಿ ಶರ್ವಪ್ರಿಯಾ ಹಿ ಸಾ .

ಸ ಯೋಗೋ ದುರ್ಲಭೋ ನೃಣಾಂ ತತ್ರ ಲಿಂಗೋದ್ಭವೋ ಮುನೇ .. 7..

ಏಕೇನ ಬಿಲ್ವಪತ್ರೇಣ ತಸ್ಯಾಂ ಪೂಜ್ಯ ವಿಮುಕ್ತಿಭಾಕ್ .

ಯಾ ಮಾಘೇ ಶಿವರಾತ್ರೀ ಚ ಮಹಾಪೂರ್ವಾ ವಿಶಿಷ್ಟತೇ .. 8..

ಗೋಕರ್ಣೇ ಸಾ ವಿಶಿಷ್ಟೇತ ತಥಾ ವೈ ಗಂಧಮಾದನೇ .

ಶ್ರೀಕಾಲಹಸ್ತಿಶೈಲೇ ಚ ಶಿವರಾತ್ರಿವಿಶಿಷ್ಟತೇ .. 9..

ವಿಷ್ಣುಬ್ರಹ್ಮಾದಯೋ ದೇವಾಃ ಪ್ರಾರ್ಥಯಂತಿ ಮುನೀಶ್ವರಾಃ .

ಕದಾ ಗೋಕರ್ಣಮೇಷ್ಯಾಮಃ ಶಿವರಾತ್ರೌ ಶಿವಾರ್ಚಕಾಃ .. 10..

ಭವಿಷ್ಯಾಮೋ ಬಿಲ್ವಪತ್ಯೈರ್ದ್ವಿತ್ಯೈರ್ವಾ ಮುಕ್ತಿಮಾಪ್ನುಮಃ .

ತತ್ತ್ವವ ಸಾಗರೇ ಸ್ನಾನಂ ಗೋಕರ್ಣೇಶಸ್ಯ ಪೂಜನಂ .. 11..

ಶಿವರಾತ್ರೌ ಶಿವಾರ್ಚ್ಯಾ ಜನ್ಮನೈಕೇನ ಮುಕ್ತಿದಾ .
 ಗೋಕರ್ಣೇ ಚ ಮುನಿಶ್ರೇಷ್ಠ ಶಿವಕ್ಷೇತ್ರೇಷು ಪುಣ್ಯದಾ .. 12..
 ತಸ್ಯಾಮಭ್ಯರ್ಚನವಿಧಿಂ ತವಾಗ್ರೇ ಕಥಯಾಮ್ಯಹಂ .
 ಕಾರ್ತಿಕೇ ಶ್ರಾವಣೇ ಚೈವ ಸೋಮವಾರೋ ವಿಶಿಷ್ಟತೇ .. 13..
 ಕೃಷ್ಣಪಕ್ಷೇಽಪಿ ಚ ಮುನೇ ಸರ್ವಮಾಸೇಷು ಪುಣ್ಯದಾಃ .
 ಭಕ್ತಃ ಶಿವಾರ್ಚಕೋ ನಕ್ತಂ ತಸ್ಮಿನ್ ವ್ಯಕ್ತಂ ತು ಮುಕ್ತಿಭಾಕ್ .. 14..
 ಸರ್ವಮಾಸಪ್ರದೋಷೋಽಪಿ ಪ್ರಶಸ್ತಃ ಶಿವಪೂಜನೇ .
 ತತ್ರಾಪಿ ದುರ್ಲಭೋ ಜ್ಞೇಯೋ ಮಂದವಾರೇ ಮಹಾಫಲಃ .. 15..
 ದುರ್ಲಭಃ ಕೃಷ್ಣಪಕ್ಷೋತ್ಥಃ ಶಿವಪ್ರಿಯತಮೋ ಮತಃ .
 ತತ್ತ್ಯವಾರ್ಚನಮೀಶಸ್ಯ ಸರ್ವಸಂಪತ್ಪ್ರದಾಯಕಂ .. 16..
 ಸರ್ವತ್ಯೈವ ಶಿವಾಗಾರೇ ಚರೇ ವಾ ಸ್ಥಾವರೇಽಪಿ ವಾ .
 ಲಿಂಗೇಷು ಪೂಜಯಾ ಶಂಭೋಃ ಮುಕ್ತಿಃ ಕರಗತಾ ಭವೇತ್ .. 17..
 ಕಿಂಪುನಸ್ತ್ವ ವಿಮುಕ್ತೇಽಥ ತ್ರಿಲೋಚನಸಮೀಪತಃ .
 ತ್ರಿಲೋಚನೇಶ್ವರಂ ಕಾಶ್ಯಾಂ ಮಂದವಾರೇ ಪ್ರದೋಷಕೇ .. 18..
 ಪೂಜ್ಯ ಜನ್ಮಾಯುತೈಃ ಪಾಪೈರ್ಮುಕ್ತೋ ಮುಕ್ತಿಂ ಚ ವಿಂದತಿ .
 ಸ ದ್ವಾದಶಪ್ರದೋಷಾಣಾಂ ಲಭೇತ್ಪಲಮಯತ್ನತಃ .. 19..
 ಮಂದಪ್ರದೋಷಪೂಜಾತೋ ಲಭೇದೇವ ಮಹಾಮುನೇ .
 ಏಕಾದಶ್ಯಾಂ ಮಹಾದೇವಂ ಪೂಜ್ಯ ಬಿಲ್ವೈರ್ಮನೋಹರೈಃ .. 20..
 ಸಿತಾಯಾಮಸಿತಾಯಾಂ ಚ ರುದ್ರತಿಥ್ಯಾಂ ಮುನೀಶ್ವರ .
 ಉಪೋಷ್ಯ ಶಿವಮಭ್ಯರ್ಚ್ಯ ಕೃಷ್ಣಾಯಾಂ ನಕ್ತಭೋಜನಂ .. 21..
 ಕುರ್ಯಾದೇವ ಶಿವೇ ಭಕ್ತೋ ಮಹಾಫಲ ಜಿಗೀಷಯಾ .
 ವಿಷ್ಣುಬ್ರಹ್ಮಾದಯೋ ದೇವಾ ಏಕಾದಶ್ಯಾಂ ಶಿವಾರ್ಚನಂ .. 22..
 ಕುರ್ವಂತ್ಯುಪೋಷಣಂ ಭಕ್ತ್ಯಾ ರುದ್ರತಿಥ್ಯಾಂ ದ್ವಿಜೋತ್ತಮ .
 ಏಕಾದಶಾನಾಂ ರುದ್ರಾಣಾಂ ಪ್ರೀತ್ಯರ್ಥಂ ಗರುಡದ್ವಜಃ .. 23..
 ಪಕ್ಷದ್ವಯೇಽಪಿ ಸತತಂ ಕರೋತ್ಕೇಕಾದಶೀವ್ರತಂ .
 ರುದ್ರಪ್ರಿಯಕರೇ ಹ್ಯೇಷಾ ಕಾರ್ತಿಕಾಷಾಢಗಾ ಸಿತಾ .. 24..
 ವೈಶಾಖ್ಯಾಂ ಚ ತಥಾಷಾಢ್ಯಾಂ ಚೈತ್ರಾಂ ಮಾಘ್ಯಾಂ ಮಹೇಶ್ವರಂ .
 ಮಹಾಸ್ನಾನವಿಧಾನೇನ ಪೌರ್ಣಮ್ಯಾಂ ಸ್ನಾಪಯೇನ್ನರಃ .. 25..
 ಪಂಚಾಮೃತೈಃ ಫಲರಸೈರ್ಮಹಾಪುಣ್ಯಮವಾಪ್ನುಯಾತ್ .
 ನೀಲೋತ್ಪಲದಲೈರ್ಬಿಲ್ವೈಃ ಪೂಜಯನ್ ಕುಸುಮೈರಪಿ .. 26..
 ಸರ್ವಪಾಪವಿನಿರ್ಮುಕ್ತಃ ಅಕ್ಷಯಾಂ ಲಭತೇ ಗತಿಂ .

ಯೋ ಮಾಘ್ಯಾಂ ಕುರುತೇ ಭಕ್ತ್ಯಾ ಶಿವಾಯ ಘೃತಕಂಬಲಂ .. 27..
 ಸ ವಂಶಕೋಟಿಸಂಯುಕ್ತೋ ಮೋದತೇ ಶಿವಸನ್ನಿಧೌ .
 ವೈಶಾಖ್ಯಾಂ ಪೂರ್ಣಿಮಾಯಾಂ ತು ದಧಿಕಂಬಲಕಂ ನರಃ .. 28..
 ಮಹಾಕೈಲಾಸಸದನೇ ಮದನಾಂತರಕರಪ್ರಿಯೇ .
 ಭವೇನ್ನಾವರ್ತತೇ ವಿಪ್ರ ಅಸ್ಮಿನ್ ಲೋಕೇ ಧ್ರುವಂ ನರಃ .. 29..
 ಫಾಲ್ಗುನ್ಯಾಮಥ ಪೂರ್ಣಮ್ಯಾಂ ಮಧುಕಂಬಲದೋ ನರಃ .
 ಶಿವಾಯ ವಿಧಿವದ್ ಭಕ್ತ್ಯಾ ಗಾಣಪತ್ಯಂ ಲಭೇನ್ನರಃ .. 30..
 ಸಂಕ್ರಾಂತಿಷು ಶಿವಂ ಪೂಜ್ಯ ಕುಸುಮೈರ್ಬಿಲ್ವಪಲ್ಲವೈಃ .
 ಕ್ಷೀರೇಣ ಮಧುನಾ ದಧ್ನಾ ಸಿತಯಾ ಚ ಘೃತೈರಪಿ .. 31..
 ಅಭಿಷಿಚ್ಯ ಶಿವಂ ಭಕ್ತ್ಯಾ ತೂರ್ಯಮಂಗಲವಾದಿತೈಃ .
 ಧೂಪಂ ಚ ಗುಗ್ಗುಲಂ ದಗ್ಧ್ವಾ ಬ್ರಹ್ಮಹಾಪಿ ವಿಮುಚ್ಯತೇ .. 32..
 ಗಚ್ಛೇಚ್ಛಿವಪುರಂ ರಮ್ಯಂ ವಿಮಾನೈಃ ಸಾರ್ವಗಾಮಿಕೈಃ .
 ಶಿವಂ ಮಕರಸಂಕ್ರಾಂತೌ ಸ್ನಾಪ್ಯ ಪಂಚಾಮೃತೈಃ ಫಲೈಃ .. 33..
 ತಿಲಾಂಜಲಿಶತೈಃ ಪೂಜ್ಯ ಸುಧೌತೈಃ ಪಾಂಡುರೈರ್ನರಃ .
 ಬಿಲ್ವಪತ್ರೈಃ ಸಮಭ್ಯರ್ಚ್ಯ ಕೃತರಂ ತಿಲಸಂಯುತಂ .. 34..
 ಸಾಜ್ಯಂ ನಿವೇದ್ಯ ಸಗುಡಂ ಕೃತಕೃತ್ಯೋ ಭವೇನ್ನರಃ .
 ಹಂಸಕುಂದೇಂದುಸಂಕಾಶೈರ್ಯಾಗ್ನೈರ್ಗಚ್ಛೇಚ್ಛಿವಾಗ್ರತಃ .. 35..
 ಷಡಶೀತಿಮುಖೇಷ್ಟೀಶಂ ಪೂಜ್ಯ ಭಕ್ತ್ಯಾ ಸಕೃನ್ನರಃ .
 ಬಿಲ್ವಪತ್ರೈಃ ಸಮಭ್ಯರ್ಚ್ಯ ಕ್ಷುದ್ರಪಾಪೈಃ ಪ್ರಮುಚ್ಯತೇ .. 36..
 ಯುಗಾದಿಷು ಮಹಾದೇವಂ ಸಿಚ್ಯ ಪಂಚಾಮೃತೈಃ ಫಲೈಃ .
 ಹವಿರ್ನಿವೇದ್ಯ ದೇವಾಯ ಸಂಪೂಜ್ಯ ಕುಸುಮಾಕ್ಷತೈಃ .. 37..
 ಸರ್ವಪಾಪೈಃ ಪ್ರಮುಚ್ಯೇತ ಭಕ್ತೋ ಮುಕ್ತಿಂ ಚ ವಿಂದವಿ .
 ಮನ್ವಾದಿಷು ವಿರೂಪಾಕ್ಷಂ ಪೂಜ್ಯ ಭಕ್ತ್ಯಾ ಸಕೃನ್ನರಃ .. 38..
 ವಸೇಚ್ಛಿವಪುರೇ ದಿವ್ಯೇ ಸರ್ವಭೋಗಸಮೃದ್ಧಿಮಾನ್ .
 ವ್ಯತೀಪಾತೇ ಚ ಸಂಪೂಜ್ಯ ದುಗ್ಧಾಜೈಃ ಬಿಲ್ವಸಂಯುತಂ .. 39..
 ಮಾರ್ಗಶೀರ್ಷೇ ವಿಶೇಷೇಣ ಸಫಲಂ ತಸ್ಯ ಜೀವಿತಂ .
 ಅಣಿಮಾದಿ ಗುಣೈರ್ಯುಕ್ತಃ ಶಿವವದ್ವಿಚರೇಚ್ಛಿವೇ .. 40..
 ವೈದೃತೌ ಚ ವಿಶೇಷೇಣ ಸಂಪೂಜ್ಯ ಶಿವಮೇವ ಹಿ .
 ಕ್ಷೀರಾಜೈರ್ಬಿಲ್ವಪತ್ರೈಶ್ಚ ನಿವೇದ್ಯ ಚ ಹವಿರ್ಮುನೇ .. 41..
 ನಿಶಾಕರಕರಪ್ರಖ್ಯೈರ್ವಿಮಾನೈಃ ಸಾರ್ವಗಾಮಿಕೈಃ .
 ಯಾಂತ್ಯೇವ ಸನ್ನಿಧೌ ಶಂಭೋಃ ಗಣಶ್ರೇಷ್ಠೋಽಮರೇಡಿತಃ .. 42..

ಸಂಪೂಜ್ಯ ದೇವಂ ವಿಪ್ರೇಂದ್ರೋ ಯೋ ಲಿಂಗಮುದಾಗಾಯನೇ .
 ಪುಷ್ಪೈರ್ಧೂಪೈಶ್ಚ ಬಿಲ್ವೈಶ್ಚ ನಿವೇದ್ಯ ಹವಿರುತ್ತಮಂ .. 43..
 ಭೋಜಯಿತ್ವಾ ಮಹಾಶೈವಾನೇಕಂ ವಾ ಶಿವಯೋಗಿನಂ .
 ಪ್ರಯಾತಿ ಶಿವಸಾರೂಪ್ಯಂ ಗಾಣಪತ್ಯಂ ಲಭೇನ್ನರಃ .. 44..
 ಸಂಪೂಜಯನ್ನರೋ ಭಕ್ತ್ಯಾ ಯೋ ಲಿಂಗಂ ದಕ್ಷಿಣಾಯನೇ .
 ಘೃತೇನೈವಾಭಿಷಿಚ್ಯೇಶಂ ಬಿಲ್ವೈಃ ಸಂಪೂಜ್ಯ ಯತ್ನತಃ .. 45..
 ಕೃತಸಂ ಯವಸಂ ಸಕ್ತುಂ ನಿವೇದ್ಯ ಶಿವಯೋಗಿನೇ .
 ಭೋಜಯಿತ್ವಾ ಘೃತಾನ್ನೇನ ಸರ್ವಪಾಪೈಃ ಪ್ರಮುಚ್ಯತೇ .. 46..
 ಸರ್ವಾನ್ಕಾಮಾನವಾಪ್ನೋತಿ ಯಾತಿ ಚೈವ ಶಿವಾಲಯಂ .
 ಅಮಾಸ್ತಪಿ ಚ ಕಾರ್ತಿಕ್ಯಾಂ ಬಿಲ್ವೈಃ ಸೋಮಾನ್ವಿತಾಸ್ತಪಿ .. 47..
 ಸಂಪೂಜ್ಯ ಚ ಘೃತೈಃ ಸ್ನಾಪ್ಯ ಲಭತೇ ಗತಿಮುತ್ತಮಾಂ .
 ನಕ್ತಂ ಭಕ್ತಾನೋ ಭಕ್ತೋ ಮುಕ್ತಿಂ ಯಾತಿ ನ ಸಂಶಯಃ .. 48..
 ದಿವಸೇ ತು ಸಮಭ್ಯರ್ಚ್ಯ ವಾರಕ್ಷತಿಥಿಷು ಕ್ರಮಾತ್ .
 ಏಕಾಹಮಪಿ ಯೋ ಭಕ್ತ್ಯಾ ಸ ಮುಕ್ತಃ ಸರ್ವಪಾಪ್ಮುಖಿಃ .. 49..
 ಪ್ರಾತಃ ಸಂಪೂಜಯಲ್ಲಿಂಗೇ ನೈಶಂ ಪಾಪಂ ವ್ಯಪೋಹತಿ .
 ಸಂಗವೇನಂಗತಾಪೋತ್ಥಂ ಪೂಜ್ಯ ಲಿಂಗಂ ಸಕೃನ್ನರಃ .. 50..
 ಪಾಪಕಂಚುಕಮುತ್ಸೃಜ್ಯ ಶಿವಲೋಕೇ ಮಹೀಯತೇ .
 ಅಪರಾಹ್ಣೇ ಶಿವಂ ಪೂಜ್ಯ ಗರ್ಭಭಾಜ್ಞೈವ ಜಾಯತೇ .. 51..
 ಮಧ್ಯಾಹ್ನೇ ಹಯಮೇಧಸ್ಯ ಫಲಂ ಸಂಪೂಜಕೋ ಲಭೇತ್ .
 ಸಾಯಂಕಾಲೇ ಶಿವಂ ಪೂಜ್ಯ ಸರ್ವಪಾಪೈಃ ಪ್ರಮುಚ್ಯತೇ .. 52..
 ನಿಶೀಥೇ ಮನ್ಮಥಾರಾತಿಂ ಪೂಜ್ಯ ಬಿಲ್ವೈರ್ನಪಾಪಭಾಕ್ .
 ಅರುಣೋದಯವೇಲಾಯಾಂ ಪೂಜ್ಯ ದೇವಂ ಋಣೇ ನ ತು .. 53..
 ಷಟ್ಕಾಲಂ ಪೂಜಯೇಲ್ಲಿಂಗಂ ತ್ರಿಕಾಲಂ ವಾ ದ್ವಿಕಾಲತಃ .
 ಏಕಕಾಲಂ ಮುನೇ ಭಕ್ತ್ಯಾ ಸ ರುದ್ರೋ ನಾತ್ರ ಸಂಶಯಃ .. 54..
 ಪ್ರಹರೇ ಪ್ರಹರೇ ನಿತ್ಯಂ ಹರಮೇವ ಸಮರ್ಚಯೇತ್ .
 ಯತೋ ನಿತ್ಯಂ ಜೀವಿತಂ ಹಿ ನಾಶ್ವಸೇತ್ಕ್ಷಣಮತ್ರ ಹಿ .. 55..
 ಯಃ ಸಪ್ತಮೀ ಪ್ರದೋಷೇಷು ಶಿವಲಿಂಗಂ ಸಮರ್ಚಯೇತ್ .
 ಬಿಲ್ವಪತ್ಯೈಶ್ಚ ಕುಸುಮೈಃ ನ ತೀರ್ಥಗೈರ್ನಿಮಾಪ್ನುಯಾತ್ .. 56..
 ಚತುರ್ಥ್ಯಾ ತು ಪ್ರದೋಷೇಷು ಪೂಜಯಿತ್ವೇಂದುದರ್ಶನೇ .
 ಶಿವಲಿಂಗಂ ಬಿಲ್ವಪತ್ಯೈರ್ನ ದುರ್ಗತಿಮವಾಪ್ನುಯಾತ್ .. 57..
 ಸ ಪ್ರದೋಷಸ್ತ್ರಿಧಾ ಪೂಜ್ಯಃ ಶಿವೇನ ಪರಮಾತ್ಮನಾ .

ಮಾಹೇಶ್ವರಸ್ತಯೋದಶ್ಯಾಂ ಸಪ್ತಮ್ಯಾಂ ಚ ಮಹಾಮುನೇ .. 58..
 ಸಾರಸ್ವತಸ್ತತೋ ವಿಪ್ರ ಚತುರ್ಥ್ಯಾಂ ಚ ಗಣಾಧಿಪಃ .
 ಸರ್ವೇಷ್ಟಪಿ ಪ್ರದೋಷೇಷು ಪೂಜ್ಯ ಏವ ಮಾಹೇಶ್ವರಃ .. 59..
 ಮಾಹೇಶ್ವರಸ್ತಯೋದಶ್ಯಾಂ ಪ್ರದೋಷಃ ಸಾರ್ವಮಾಸಿಕಃ .
 ತಸ್ಮಿನ್ನಭ್ಯರ್ಚನಂ ಶಂಭೋರನಂತಫಲದಂ ಮುನೇ .. 60..
 ಮಂದಾರಯುತೋ ಯಃ ಸ್ಯಾತ್ಪ್ರದೋಷೋ ರಜನೀಮುಖೇ .
 ತತ್ರಾಪಿ ಕೃಷ್ಣಪಕ್ಷೇ ಚ ಪ್ರಾಪ್ತೋ ದೈವೇನ ಲಭ್ಯತೇ .. 61..
 ತಸ್ಮಿನ್ಪ್ರದೋಷೇ ಲಿಂಗಾರ್ಚಾ ದೋಷಾದ್ರಿಭಿದುರಾ ಭವೇತ್ .
 ಗ್ರಹಣೇ ಸೋಮಸೂರ್ಯಾಣಾಂ ಸ್ನಾನದಾನಾರ್ಚನಂ ವಿಭೋಃ .. 62..
 ಕುರ್ಯಾಜ್ಜಪಂ ಚ ಮಂತ್ರಾಣಾಂ ತಸ್ಮಿನ್ ಕಾಲೇ ಚ ಸಿದ್ಧಯೇ .
 ಸೂರ್ಯಗ್ರಹೇ ಕುರುಕ್ಷೇತ್ರೇ ಸ್ನಾನಂ ದಾನಂ ಶಿವಾರ್ಚನಂ .. 63..
 ಪ್ರಶಸ್ತತೇ ಮುನಿಶ್ರೇಷ್ಠ ಪುಷ್ಕರೇ ತು ಶಶಿಗ್ರಹೇ .
 ಯಮುನಾಗಂಗಯೋಃ ಸಂಧೌ ಗಂಗಾಸಾಗರಸಂಗಮೇ .. 64..
 ಓಂಕಾರೇ ಭೃಗುತುಂಗೇ ಚ ತಥೈವಾಮರಕಂಟಕೇ .
 ನರ್ಮದಾಸಾಗರೋಪಾಂತೇ ಗೋಕರ್ಣೇ ಪಶ್ಚಿಮಾಂಬುಧೌ .. 65..
 ಕಾವೇರ್ಯುದಧಿ ಸಂಗೇ ಚ ತಾಮ್ರಾಸಾಗರಸಂಗಮೇ .
 ಧನುಷ್ಕೋಟೌ ಮುನಿಶ್ರೇಷ್ಠ ಕನ್ಯಾತೀರ್ಥನಿಮಜ್ಜನಾತ್ .. 66..
 ಸೂರ್ಯೇಂದುಗ್ರಹಣೇ ಪುಣ್ಯೇ ಸ್ನಾನೇ ತೇಷು ಪ್ರಶಸ್ತತೇ .
 ವಿಧಿಂ ಚ ತೇ ಪ್ರವಕ್ಷ್ಯಾಮಿ ಸೂರ್ಯೇಂದ್ರೋಗ್ರಹಣೇ ಮುನೇ .. 67..
 ನಿತ್ಯೇ ನೈಮಿತ್ತಿಕೇ ಕಾಮ್ಯೇ ಜಪಹೋಮಾನುಮಜ್ಜನೇ .
 ಶಿವಾರ್ಚನೇ ಚ ವಿಧಿವನ್ಮಹಾದಾನಮನಂತಕಂ .. 68..
 ಕೂಪಾಚ್ಛತಗುಣಂ ವಾಪ್ಯಾಂ ನದ್ಯಾಂ ಸ್ನಾನಂ ತತೋಽಧಿಕಂ .
 ಸಾಗರೇಽಪಿ ತತೋ ವಿಪ್ರ ನದೀಸಂಗೇ ತತೋಽಧಿಕಂ .. 69..
 ಶಿವಸ್ಯ ಸನ್ನಿಧೌ ಸ್ನಾನಂ ತತೋಽಪಿ ಗುಣವತ್ತರಂ .
 ಅತುಲಃ ಕೋಷ್ಠತೋಯೇನ ಸ್ನಾಯಾದ್ರಹಣಯೋರ್ಧ್ವಯೋಃ .. 70..
 ವೈಷ್ಣವಾನ್ ಸ್ಕಾಂದಗಾಣೇಶಾನ್ ಶೈವಾಂಭಾಕ್ತಾನ್ ಜಪೇನ್ಮನೂನ್ .
 ಮಂತ್ರಸಂಗ್ರಹಣಂ ಕುರ್ಯಾದ್ರಹಣೇ ಸೋಮಸೂರ್ಯಯೋಃ .. 71..
 ಏಕಾವೃತ್ತಾಪಿ ಮಂತ್ರಾಣಾಂ ಲಕ್ಷಾವೃತ್ತಿಫಲಂ ಲಭೇತ್ .
 ಪಿತ್ತೃನ್ ಸಂತರ್ಪಯೇಚ್ಛಾದ್ಧೈರ್ನಕ್ಷತ್ರಂ ಚಾಪಿ ಮುನೀಶ್ವರ .. 72..
 ಸರ್ವಂ ಗಂಗಾಸಮಂ ತೋಯಂ ಸರ್ವೇ ಶಿವಸಮಾ ದ್ವಿಜಾಃ .
 ಸರ್ವಂ ಮೇರುಸಮಂ ದಾನಂ ಗ್ರಹಣೇ ಸೋಮಸೂರ್ಯಯೋಃ .. 73..
 ಮಂತ್ರಸಿದ್ಧಿಕರಂ ಸ್ನಾನಂ ನದ್ಯಾಂ ಪರ್ವತಮಸ್ತಕೇ .

ವಿಪಿನೇ ಚ ಶಿವಾಗಾರೇ ದೇವಬ್ರಾಹ್ಮಣಸನ್ನಿಧೌ .. 74..
 ಬಿಲ್ವಮೂಲೇ ಬಿಲ್ವಪತ್ಯೈರ್ಗ್ರಹಣೇ ಲಿಂಗಮರ್ಚಯನ್ .
 ತತ್ರ ಸಂಪೂಜಯನ್ ಲಭ್ಯೇತ್ ಫಲಂ ತಲ್ಲಕ್ಷಹಾಯನಂ .. 75..
 ರುದ್ರೇಣ ಚೈವ ಗಾಯತ್ರಾ ತಥಾ ಪಂಚಾಕ್ಷರೇಣ ಚ .
 ರೋಗಾರ್ತ ಆಯುಷೋ ವೃದ್ಧ್ಯೈ ಹೋಮಯೇಚ್ಛ ಗಲೂಚಿಭಿಃ .. 76..
 ಸಹಸ್ರಂ ಪರಮಂ ಶ್ರೇಷ್ಠಂ ಶತಾಷ್ಟೋತ್ತರಮೇವ ವಾ .
 ನದೀತೋಯೇನ ಸಂಪೂರ್ಣಘಟಂ ಸಂಸ್ಪೃಶ್ಯ ಶೋಭನಂ .. 77..
 ರುದ್ರಾವೃತ್ಯಾ ಜಲೈಃ ಸ್ನಾಪ್ಯ ರೋಗೈಃ ಪಾಪೈಃ ಪ್ರಮುಚ್ಯತೇ .
 ಮಂತ್ರಾನ್ ಪಂಚಾಕ್ಷರಂ ವಾಪಿ ಗಾಯತ್ರೀಂ ವೇದಮಾತರಂ .. 78..
 ಯಾವದ್ಗುಹಣಮೋಕ್ಷಂ ತು ತಾವನ್ನದ್ಯಾಂ ಸಮಾಹಿತಃ .
 ಜಪೇತ್ಸಮುದ್ರಗಾಮಿನ್ಯಾಂ ಪುರಶ್ಚರ್ಯಾಫಲಂ ಲಭೇತ್ .. 79..
 ಚರೇ ವಾ ಸ್ಥಾವರೇ ವಾಪಿ ತುಂಗೇ ಲಿಂಗೇ ಶಿವಾರ್ಚಕಃ .
 ಗ್ರಹಣೇ ಸೋಮಸೂರ್ಯಾಣಾಂ ಯೋ ಮಹಾಸ್ನಾನಕಾರಕಃ .. 80..
 ಪಂಚಾಮೃತೈಃ ಪಂಚಗವ್ಯೈಸ್ತಥಾ ಫಲರಸೈರಪಿ .
 ಘೃತಾಭ್ಯಂಗೋ ಘೃತಸ್ನಾನಂ ಗ್ರಹಣೇಽತೀವ ಪುಣ್ಯದಂ .. 81..
 ಶಿವಸ್ಯ ತೋಷದಂ ವಿಪ್ರ ಗಾಣಪತ್ಯಪ್ರದಂ ಪರಂ .
 ತೌರ್ಯತ್ರಿಕಂ ಧೂಪದೀಪ ಪುಷ್ಪಗಂಧಾನುಲೇಪನಂ .. 82..
 ಬಿಲ್ವಮಾಲಾರ್ಚನಂ ಶಂಭೋಃ ಪುಣ್ಯಂ ನೀರಾಜನಂ ವಿಭೋಃ .
 ಕುರ್ಯಾದ್ಯೋ ಗ್ರಹಣೇ ವಿಪ್ರ ಸರ್ವಾನ್ಯಾಮಾನವಾಪ್ನುಯಾತ್ .. 83..
 ಕಶ್ಚಿತ್ಪೂಜಯತೇ ಭಕ್ತ್ಯಾ ಕಶ್ಚಿತ್ಪೂಜಾಂ ಪ್ರಪಶ್ಯತಿ .
 ತಯೋಃ ಸಮಫಲಂ ಜ್ಞೇಯಂ ಗ್ರಹಣೇ ಲಿಂಗದರ್ಶನಾತ್ .. 84..
 ಬ್ರಹ್ಮಹತ್ಯಾದಿಭಿಃ ಪಾಪೈರ್ಮುಚ್ಯತೇ ನಾತ್ರ ಸಂಶಯಃ .. 85..
 ಸಂಕ್ರಾಂತಿಷು ಶ್ರೀಶಿವಮರ್ಚ್ಯ ಲೋಕೇ
 ನೈವಾಪ್ನುಯಾತ್ಕ್ರಾಂತಿರುಜಂ ಜನಿಂ ವಾ .
 ಪತೇತ್ತಥಾ ನೋ ನಿರಯೇಽದೃತಿಂ ವೈ-
 ದೃತೀಷು ಸಂಪೂಜ್ಯ ಶಿವಂ ಲಭೇತ್ .. 86..
 .. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪುರಾಣಂ ಪರ್ವಗ್ರಹಣಾದಿಕಾಲೇ ಶಿವಾರ್ಚನೋಪದೇಶಂ
 ಸಂಪೂರ್ಣಂ ..
 - .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಃ ಏಕಾದಶಮಾಂಶಃ . ಅಧ್ಯಾಯಃ 27
 ಪರ್ವ(ಸೂರ್ಯಸೋಮ)ಗ್ರಹಣಪೂಜಾಮಹಿಮಾ . 1-86..

- .. shrIshivarahasyam . mahAdevAkhyāH ekAdashamAMshaH . adhyAyaH 27
parva(sUryasoma)grahaNapUjAmahimA . 1-86..

Notes:

Skanda ಸ್ಕಂದ delivers Upadeśa ಉಪದೇಶ about worshipping Śiva ಶಿವ during Parva ಪರ್ವ including Soma and Sūrya Grahaṇa ಸೋಮಸೂರ್ಯಗ್ರಹಣ, Ayana ಅಯನ, Viṣuva ವಿಷುವ and Saṅkrānti ಸಂಕ್ರಾಂತಿ - especially those of Śaḍaśītimukha ಷಡಶೀತಿಮುಖ and Makara ಮಕರ; during various tithi-s ತಿಥಿಃ especially Pūrṇima ಪೂರ್ಣಿಮಾ, Kṛṣṇa Aṣṭamī ಕೃಷ್ಣ ಅಷ್ಟಮೀ, Trayodashi ತ್ರಯೋದಶೀ, etc. of various and specific māsa ಮಾಸ; during Amāvasyā ಅಮಾವಸ್ಯಾ especially of Somavāra ಸೋಮವಾರ; during yoga ಯೋಗ like Vyatipāta ವ್ಯತಿಪಾತ - especially Sādrāpāta ಸಾದ್ರಾಪಾತ; during Māsika Śivarātri ಮಾಸಿಕ ಶಿವರಾತ್ರಿ; during Pradoṣa ಪ್ರದೋಷ - especially those of Mandavāra ಮಂದವಾರ, Caturthī ಚತುರ್ಥೀ, Saptamī ಸಪ್ತಮೀ, Ekādaśī ಏಕಾದಶೀ (Rudratithi-s ರುದ್ರತಿಥಿಃ) and Trayodashi ತ್ರಯೋದಶೀ.

He also mentions about specific offerings for various such observations, including Ghṛtakambalam ಘೃತಕಂಬಲಂ on Māgha Pūrṇimā ಮಾಘ ಪೂರ್ಣಿಮಾ, Dadhikambalam ದಧಿಕಂಬಲಂ on Vaiśakha Pūrṇimā ವೈಶಾಖ ಪೂರ್ಣಿಮಾ, Madhukambalam ಮಧುಕಂಬಲಂ on Phālguna Pūrṇimā ಫಾಲ್ಗುನ ಪೂರ್ಣಿಮಾ; Tilāñjali ತಿಲಾಂಜಲಿ, Kṛsaram ಕೃಸರಂ etc. on Makara Saṅkrānti ಮಕರ ಸಂಕ್ರಾಂತಿ; Pañcāmṛtam ಪಂಚಾಮೃತಂ on Yugādi ಯುಗಾದಿ etc.

Proofread by Ruma Dewan

Skandaproktaṁ Parvagrahanadikale Shivarchanopadesham

pdf was typeset on November 3, 2024

Please send corrections to sanskrit@cheerful.com

